

Sri Ganesha Prabhava Stuti

ōmityādaṁ vēdavidōyaṁ pravādanti
brahmādyāyaṁ lōkavidhānē praṇamanti |
yō:'ntaryāmī prāṇigaṇānām hr̥dayasthaḥ
taṁ vighnēsaṁ duḥkhavināsaṁ kalayāmi || 1 ||

gaṅgā gaurī śaṅkarasantōṣakavr̥ttaṁ
gandharvālīgītacaritraṁ supavitram |
yō dēvānāmādiranādirjagadīsaṁ
taṁ vighnēsaṁ duḥkhavināsaṁ kalayāmi || 2 ||

gacchētsiddhim yanmanujāpī kāryāṇām
gantāpāraṁ saṁsr̥ti sindhōryadvēttā |
garvagranthēryaḥ kilabhēttā gaṇarājaḥ
taṁ vighnēsaṁ duḥkhavināsaṁ kalayāmi || 3 ||

taṇyētyuccairvarṇa japādaṁ pūjārthaṁ
yadyantrāntaḥpaścimakōṇē nirdiṣṭam |
bījaṁ dhyātuḥ puṣṭidamāthvaraṇavākyaiḥ
taṁ vighnēsaṁ duḥkhavināsaṁ kalayāmi || 4 ||

padbhyām padma śrīmadahr̥dbhyām pratyūṣē
mūlādhārāmbhōruhabhāsavadbhānubhyām |
yōgī yasya pratyahamajapārpaṇadakṣaḥ
taṁ vighnēsaṁ duḥkhavināsaṁ kalayāmi || 5 ||

tattvaṃ yasya śṛtiguruvākyairadhigatya
jñānī prārabdhānubhāvāntē nijadhāma |
śāntāvidyā tatkr̥tabōdhassvayamīyāt
taṃ vighnēśaṃ duḥkhavināśaṃ kalayāmi || 6 ||

yē yē bhōgā lōkahitārthāssapumārthāḥ
yē yē yōgāḥ sādhyasulōkāḥ sukṛtārthāḥ |
tē sarvēsyuryanmanu japataḥ puruṣāṇām
taṃ vighnēśaṃ duḥkhavināśaṃ kalayāmi || 7 ||

natvā nityaṃ yasya padābjaṃ muhurarthī
nirdvaitātmā khaṇḍasukhassyāddhatamōhaḥ |
kāmaṅprāpnōtīti kimāścaryamidānīm
taṃ vighnēśaṃ duḥkhavināśaṃ kalayāmi || 8 ||

mastaprōdyaccandrakīśōraṃ karavaktraṃ
pustākṣa srakpāśa sṛṅṅīspḥītakarābjam |
śūrpaśrōtraṃ sundaragātraṃ śivaputraṃ
taṃ vighnēśaṃ duḥkhavināśaṃ kalayāmi || 9 ||

siddhāntārthām siddhigaṇēśa stutimēnām
subrahmaṅyāhvaya sūryuktām manuyuktām |
uktvā śrutvāpēkṣitakāryaṃ nirvighnaṃ
muktvā mōhaṃ bōdhamuvēyāttadbhaktiḥ || 10 ||